

Nahoana no mendrika ny ezaka tsara indrindra izay ataontsika ny fiezahana hahazo ny fanjakana selestialy

TESTAMENTA VAOVAO: BOKY TOROLALANA HO AN'NY SEMINERA

Alaivo sary an-tsaina hoe tsy mihevitra ny iray amin'ireo namanao fa ny fiezahana hahazo ny fanjakana selestialy dia mendrika ny hanaovana ny zavatra rehetra takin'izany.

Manomàna valinteny fohy izay azonao zaraina amin'ny namanao ka afaka manampy azy ireo hahatakatra fa mendrika ny ezaka rehetra takina mba hiainana ny filazantsara ny fanjakana selestialy. Azonao atao ny mampiasa ny sasany amin'ireto loharanom-pahalalana manaraka ireto ary valio ireto fanontaniana manaraka ireto mba hanampiana anao hanomana ny valinteninao:

Nanazava ny Loholona L. Tom Perry (1922–2015) tao amin'ny Kôlejin'ny Apôstôly Roambinifolo hoe:



Mino aho fa raha mamorona sary mazava tsara sy marina momba ny fiainana mandrakizay ao an-tsaintsika isika dia hanomboka hanana fitondrantena tena hafa mihitsy. Tsy mila amporisihina isika hanao ireo zavatra maro izay tafiditra ao amin'ny faharetana hatramin'ny farany, toy ny [fanompoana], fanatrehana ireo fivoriantika, fandehana any amin'ny tempoly, ny fananana fiainana madio ara-pitondran-tena, ny fanaovantsika vavaka, na ny famakiana soratra masina. Te hanao ireo zavatra rehetra ireo sy ny maro hafa koa isika, satria tsapantsika fa hanomana antsika izany handeha any amin'ny toerana izay irintsika haleha. (L. Tom Perry, "Ny filazantsaran'i Jesoa Kristy," *Liahona*, Mey 2008, 44)

Apokalypsy 7:13–17

Apokalypsy 21:22–27

Môzià 2:41

Fotopampianarana sy Fanekempihavanana 76:51–52, 59–60; 69–70

Fotopampianarana sy Fanekempihavanana 130:2

Ny sasany amin'ireto fanontaniana manaraka ireto dia afaka manampy amin'ny fitarihana ny eritreritrao rehefa mandinika ny valinteninao ianao:

- Inona no mahafaly anao rehefa mieritreritra momba izany hoe hiaina ao amin'ny fanjakana selestialy izany?
- Inona ny zavatra nianaranao momba ny Mpamonjy izay mamporisika anao hanaraka Azy sy hiezaka hahazo ny fanjakana selestialy?
- Inona no zavatra niainanao niaraka tamin'ny Ray any An-danitra sy i Jesoa Kristy izay nampitombo ny fanirianao hiara-hiaina amin'Izy ireo indray?
- Ahoana ny fomba nahafahan'ny fitiavan'izy ireo anao nanampy anao hahatsapa fa azo atao tsara ny miditra ao amin'ny fanjakana selestialy?